

“कमिकोटवयोहत्या मदागुगतभोजनम् ।
फलैधःकुसुमस्तेयमधैर्यं मलावहम् ॥”

मलारिः, पुं, (मलस्यारिर्नाशको रेषकत्वात् ।)
सर्व्वचारः । इति राजनिर्घण्टः ॥

मलिनं, त्रि, (मलते धारयतीति । मल + “बहुल-
मन्यत्रापि ।” उणा० २ । ४६ । इति इनच् ।
यदा, “व्योत्स्नातमिसेति ।” ५ । २ । ११४ ।
इत्यच् । “मलशब्दादिनजीमसचौ प्रत्ययौ
निपात्येते ।” इति काशिकोक्ता इनच् ।
मलयुक्तवस्तु । तत्पर्यायः । मलीमसम् २
कचरम् ३ मलदूषितम् ४ । इत्यमरः । ३ । १ ।
५५ ॥ (यथा, महानिर्वाणतन्त्रे । १ । ४३ ।
“परस्त्रीचरये पापप्रकाभाभयविवर्जिताः ।
निर्धना मलिना हीना दरिद्राश्चिररोगिणः ॥”)
दूषितम् । (यथा, आर्यासप्तशत्याम् । ४०२ ।
“परपट इव रजकौर्मिमलिनो मुक्तापि निर्द्वयं
ताभिः ।

अर्धग्रहणेन विना जघन्य ! सुतोऽपि कुल-
टाभिः ॥”)

लण्यम् । इति मेदिनी । ने, १०४ ॥ नित्यनैमि-
त्तिकक्रियात्वागौ । इति मार्कण्डेयपुराणम् ॥
(निगृह्यम् । यथा, शिशुपालवधे । ६ । २३ ।

“द्युतिमयस्त्रीद्वयद्वगणो लघवः
प्रकटोभवन्ति मलिनाश्रयतः ॥”

“मलिनाश्रयतः निगृह्याश्रयणात् ।” इति
तट्टीकायां मल्लिनाथः ॥

मलिनं, स्त्री, (मलते धरति दोषमिति । मल +
इनच् ।) घोलम् । इति शब्दचन्द्रिका ॥ दोषः ।
इति हेमचन्द्रः ॥ टङ्गणः । इति राजनिर्घण्टः ॥

मलिनमुखः, पुं, (मलिनं मुखमयभागो यस्य ।)
अग्निः । गोलाङ्गुलः । इति मेदिनी । खे, १८ ॥
प्रेतः । इति हेमचन्द्रः ॥

मलिनमुखः, त्रि, (मलिनं दूषितं मुखं यस्य ।)
क्रूरः । खलः । इति मेदिनी । खे, १८ ॥ हेम-
चन्द्रश्च ॥ ज्ञानवदनश्च ॥

मलिनाम्बुः, स्त्री, (मलिनं जघ्णवर्णं अम्बु ।) मयी ।
इति हेमचन्द्रः । ३ । ४८ ॥

मलिनास्यः, त्रि, (मलिनं दूषितमास्यं यस्य ।)
खलः । इति शब्दमाला ॥

मलिनी, स्त्री, (मलमस्या अस्तीति । मल +
इनिः । स्त्रियां ङीप् ।) रजखला नारी ।
इत्यमरः । २ । ६ । २० ॥

मलिन्धुवः, पुं, (मली सन् न्धोचतीति । न्धुच् इर
गत्याम् + कः ।) मलमासः । यथा,—

“तमतिक्रम्य तु रजिर्दं गच्छेत् कथञ्चन ।
आदौ मलिन्धुचो ज्ञेयो द्वितीयः प्रकृतः स्मृतः ॥
यदा तं दृष्टान्तमासमतिक्रम्य तत्पूर्वमासा-
न्त्यक्ष्यवृत्तिराश्रितः सन् सूर्योऽतिवाह्यं गच्छेत्
मासान्तरे राश्रित्यनुरस्योगं गच्छेत् तदा
आद्योऽतिक्रान्तमासो मलिन्धुचो ज्ञेयः । मली
सन् न्धोचति गच्छतीति मलिन्धुवः । द्वितीयस्तु
प्रकृतः शुद्धः कर्माह्वलात् ।” इति मलमास-

तत्त्वम् ॥ अग्निः । चौरः । इति मेदिनी ।
चे, २१ ॥ (यथा, माघे । १६ । ५२ ।

“प्रहितः प्रधानाय माधवा-
नहमाकारयितुं महीभृता ।

न परेषु महीजघ्नखला-
दपकुर्वन्ति मलिन्धुचा इव ॥”)

वायुः । इति शब्दमाला ॥ (पञ्चयज्ञपरिभ्रष्टः ।
इति हेमचन्द्रः । ३ । ५२२ ॥)

मलिष्ठा, स्त्री, (अतिप्रथेय मलिनी । मलिनी +
इष्टः । स्त्रियां टाप् ।) रजखला नारी । इति
त्रिकाण्डशेषः ॥

मलीमसं, स्त्री, (मलमस्यास्तीति । मल +
“व्योत्स्नातमिसेति ।” ५ । २ । ११४ । इति
ईमसच् प्रत्ययेन निपातितः ।) लौहम् ।
पुष्पकासीसम् । इति मेदिनी । से, ५६ ॥

मलीमसः, त्रि, (मलमस्यास्तीति । मल + ईम-
सच् । निपात्येते ।) मलिनः । इत्यमरः ।
३ । १ । ५५ ॥ (यथा, माघे । १ । ३८ ।

“उपभूतं पातुमदो मदीहते-
स्त्वमेव विश्वम्भर ! विश्वमीशिषे ।

ऋते रवेः क्षालयितुं त्वमेत कः
क्षपातमस्माकमलीमसं नभः ॥”

लण्यवर्णः । यथा, श्रीकण्ठचरिते । ६ । ३८ ।
“मलीमसश्रीर्मधुपानसक्तौ

भेजे लताः पुष्पवतौः स्फुटं यः ।
स एव चैत्रेण वत द्विरेषः

पुष्पपुराण्यं विहितः पुरोधः ॥”)

मल्लकः, पुं, (मल + बाहुलकात् लकः ।) लमि-
विशेषः । इत्युणादिकोषः ॥

मल्ल, ड धृतौ । इति कविकल्पद्रुमः ॥ (भा०-
आत्म०-चक० सेट् ।) ड, मल्लते । इति दुर्गा-
दासः ॥

मल्लः, पुं, (मल्लते धरति बलमिति । मल्ल + अच् ।)
बाहुयोधी । इत्यमरभरतौ । माल इति भाषा ॥
(यथा, श्रीमद्भागवते । १० । ४३ । १७ ।

“मल्लानामशनिर्दृष्टां नरवरः स्त्रीणां स्मरो
मूर्तिमान् ॥”)

वर्णसङ्करजातिविशेषः । माला इति भाषा ।
स च ब्राह्मचर्यात् सवर्णायां जातः । इति

मानवे १० अध्यायः ॥ स च खेटात् तीवर-
कन्यायां जातः । इति ब्रह्मवैवर्तपुराणम् ॥

तन्त्रवाद्यां कुन्दकाराज्जातः । इति पराशर-
पद्धतिः ॥ पात्रम् । कपोलम् । मल्लभेदः । इति

मेदिनी । जे, ४४ ॥ देशविशेषः । यथा,—
“दृष्टार्था नवराष्ट्रश्च मल्लाः शाक्ता युगन्तराः ॥”

इति विराटपर्वणि १ अध्यायः ॥

मल्लकः, पुं, (मल्ल इव । मल्ल + कन् । ङङ्त्वाद्ध
तथालम् । यदा, मल्ल धारणे + खलु ।)

दन्तः । इति हेमचन्द्रः । ३ । २८४ ॥ (ब्राह्मण-
विशेषः । यथा, राजतरङ्गिण्याम् । ८ । २३२० ।

“विलोक्य वैकल्यहती बह्वी तौ स्वामिनौ तथा ।
ललासिधेयुरुत्तमौ द्विजम्मा मल्लकाभिधः ॥”)

मल्लकः, पुं, स्त्री, (मल्लते धारयति प्रदीपमिति ।
मल्ल + खलु ।) दीपाधारः । नारिकेलफला-
वयवजपात्रविशेषः । माला इति भाषा ।
स्त्रियां मल्लिका । इत्यमरभरतौ ॥ प्रदीपः ।
इति मथुरेशः ॥

मल्लजं, स्त्री, (मल्ले तदाख्यदेशे जायते इति ।
जन् + डः ।) मरिचम् । इति जटाधरः ॥

मल्लतूर्यं, स्त्री, (मल्लैर्वाद्यमानं तूर्यम् । मल्लाय
तूर्यमिति वा ।) वाद्यविशेषः । तत्पर्यायः ।
महाखनः २ । इति त्रिकाण्डशेषः ॥

मल्लनागः, पुं, (नागो हस्तीव मल्लः । पूर्वनिपातः ।)
वाक्यायनसुनिः । (मल्लो बलीयान् नागः ।)

अभ्यमातङ्गः । इति मेदिनी । ने, ५७ ॥ (मल्लो
नाग इव ।) लेखहारः । इति शब्दरत्नावली ॥
कामशास्त्रविशेषः । इति धरणिः ॥

मल्लभूः, स्त्री, (मल्लानां भूभूमिः ।) मल्लभूमिः ।
इति जटाधरः ॥

मल्लभूमिः, स्त्री, (मल्लानां भूमिः स्थानम् ।)
मल्लक्रीडास्थानम् । तत्पर्यायः । अक्षवाटः २
रङ्गभूमिः ३ रणस्थली ४ । इति शब्दरत्नावली ॥

मल्लभूः, पुं, अक्षवाटः ६ । इति जटाधरः ॥
देशविशेषश्च ॥ (यथा,—

“अयःपात्रे पयःपानं शालपत्रे च भोजनम् ।
शयनं तालपत्रे च मल्लभूमेरियं गतिः ॥”

इत्यङ्गटः ॥)

मल्लयात्रा, स्त्री, (मल्लानां यात्रा ।) मल्लानां
युद्धायेयात्रा । तत्पर्यायः । मालवी २ । इति
हारावली ॥

मल्लयुद्धं, स्त्री, (मल्लानां युद्धम् ।) मल्लानां संग्रामः ।
तत्पर्यायः । नियुद्धम् २ बाहुयुद्धम् ३ । इति
शब्दरत्नावली ॥ तत्पकारा यथा,—

“अथ रुदेन तं मल्लं बोधयामास मत्स्यराट् ।
चोद्यमानस्ततो भीमो दुःखेनैवाकरोम्व्रतम् ॥

नहि शक्नोति विवृतं प्रत्याख्यातुं नराधिपम् ।
ततः स पुरुषयात्रः शाहूलप्रिथिलश्चरन् ॥

प्रविवेश महारङ्गं विराटमभिपूजयन् ।
बबन्व कक्षां कौन्तेयस्ततः संहर्षयन् जनान् ॥

ततस्तं वृत्रसङ्काशं भीमो मल्लं समाह्वयत् ॥
जीमूतं नाम तं मल्लं तच्च प्रख्यातविक्रमम् ॥

ताडुभौ सुमहोत्साहाडुभौ तीव्रपराक्रमौ ॥
मत्ताविव महाकायौ वारणौ धृष्टिहायनौ ॥

ततस्तौ नरशार्ङ्गौ बाहुयुद्धे समीयतुः ॥
वीरौ परमसंहृष्टावन्त्योन्यजयाङ्गिणौ ॥

आसीतु सुभीमः सम्पातो वृक्षपर्वतयोरिव ॥२०॥
उभौ परमसंहृष्टौ बभेनातिबलाडुभौ ।

अन्योन्यमन्तरप्रेक्षं परस्परजयेष्विणौ ॥
उभौ परमसंहृष्टौ मत्ताविव महागजौ ।

लतप्रतिहतैश्चिचैर्बाहुभिश्च सकङ्कटेः ॥२१॥
सन्निपातावधृतेषु प्रमाथोन्मथनेक्षया ।

क्षेपणैर्मुष्टिभिश्चैव वराहोद्धतनिखनेः ॥
तलेर्वज्रनिपातेषु प्रष्टुष्टाभिस्तथैव च ।

शलाकानखपातेषु पादोद्धूतेषु दारुणेः ॥